

منجانب: میرانی دارالافتاء..... فتویٰ نمبر 93

زبردستی نکاح کروادیا تو...؟

کیا فرماتے ہیں علماء دین و مفتیان شرع متین اس مسئلہ میں کہ ہندہ اور زید دونوں زنا کاری میں پکڑے گئے ہندہ کے گھر والوں نے دونوں کو مار پیٹ کر نکاح کروادیا تو کیا نکاح جائز ہے جبکہ بکر کا کہنا ہے کہ نکاح زبردستی نہیں جائز ہے ان دونوں نے ڈر کی وجہ سے ایجاب و قبول کیا ہے شریعت کی روشنی میں جواب عنایت فرمادیں۔
سائل: حیدر علی مقام متنیاں بزرگ پوسٹ چوکھڑا ضلع سدھارتھ نگر یوپی انڈیا۔

بسم الله الرحمن الرحيم

الجواب: بعون الملک الوہاب۔ صورت مستفسرہ میں نکاح صحیح ہو گیا اگرچہ بقول بکر ان دونوں نے ڈر کی وجہ سے ایجاب و قبول کیا کیونکہ نکاح و طلاق میں اکراہ کو دخل نہیں (یعنی زبردستی کروانے کا کوئی اعتبار نہیں) حدیث پاک میں ہے "ثلاث

جدھن جد وھزلھن جد النکاح والطلاق والعتاق" اھ

(جامع الترمذی ابواب الطلاق باب ماجاء فی الھزل والجد فی الطلاق)

اور فتاویٰ رضویہ مترجم ج 11 ص 679 پر ہے "عورت کو اذن دیتے وقت بتایا گیا تھا کہ یہ نکاح دوسرے سے ہوتا ہے جس سے وہ راضی نہیں لیکن کسی نے ہاتھ پکڑے کسی نے پاؤں اور اس سے جبراً اذن دلویا صورت مذکورہ میں نکاح صحیح ہو گیا کہ نکاح و طلاق میں اکراہ کو دخل نہیں جس طرح خوشی سے ہو جاتے ہیں یونہی جبر سے بھی" اھ۔ واللہ تعالیٰ اعلم بالصواب

کتبہ: گدائے حضور رئیس ملت محمد صدام حسین قادری برکاتی فیضی

صدر میرانی دارالافتاء اشرف نگر کھمبات شریف گجرات انڈیا

23 رمضان المبارک 1442ھ مطابق 6 مئی 2021ء